

ந.க.எண். இ2 /8088 /2020
நாள் : 26 .03.2020

உணவுப் பொருள் வழங்கல் மற்றும்
நுகர்வோர் பாதுகாப்புத்துறை,
ஆணையாளர் அலுவலகம்,
சேப்பாக்கம், சென்னை-5.

சுற்றிருக்கை

பொருள் :	கொரோனா வைரஸ் நிவாரண அறிவிப்பு - உணவுப் பொருள் வழங்கல் மற்றும் நுகர்வோர் பாதுகாப்புத்துறை - 24.03.2020 அன்று கொரோனா வைரஸ் நிவாரண உதவி வழங்க மாண்புமிகு தமிழ்நாடு முதலமைச்சர் அவர்களால் அனைத்து குடும்ப அரிசி அட்டைதாரர்களுக்கும் ரூ.1000/- நிவாரணம் வழங்க ஆணை பிறப்பிக்கப்பட்டது - அறிவுரைகள் வழங்குவது - தொடர்பாக.
பார்வை :	<ol style="list-style-type: none"> மாண்புமிகு தமிழ்நாடு முதலமைச்சர் அவர்களின் அறிவிப்பு நாள்: 24.03.2020. இவ்வலுவலக கடிதம் இ2/8080/2020 நாள் 24.03.2020. அரசாணை (நிலை)எண். 41 கூட்டுறவு, உணவு மற்றும் நுகர்வோர் பாதுகாப்புத் (F1) துறை நாள் 24.03.2020

கொரோனா வைரஸ் நோய்த் தொற்றை தடுக்க தமிழ்நாடு அரசு தொடர்ந்து தீவிர பாதுகாப்பு நடவடிக்கைகளை போர்க்கால அடிப்படையில் மேற்கொண்டு வருகிறது.

மாண்புமிகு தமிழ்நாடு முதலமைச்சர் அவர்களால் 24.03.2020 அன்று கொரோனா வைரஸ் நிவாரண அறிவிப்பினை சட்டப்பேரவையில் வெளியிட்டு ஆணை பிறப்பித்துள்ளார். அதில் அனைத்து அரிசி குடும்ப அட்டைதாரர்களுக்கும் ரூ.1000/- (ரூபாய் ஆயிரம் மட்டும்) நிவாரணமாக வழங்கப்படும் என்றும் ஏப்ரல் மாதத்திற்கு அனைத்து குடும்ப அட்டைதாரர்களுக்கும் அவர்களின் குடும்ப அட்டைக்கு தகுதியான அளவு அரிசி, பருப்பு, சமையல் எண்ணேய் மற்றும் சர்க்கரை விலையின்றி வழங்கப்படும். மேலும், குடும்ப அட்டைதாரர்கள் மார்ச் மாதத்திற்கான ரேசன் பொருட்களை வாங்க தவறியிருப்பின், ஏப்ரல் மாதத்திற்கான பொருட்களுடன் சேர்த்து வாங்கிக் கொள்ளலாம்.

ஆ இந்நிவாரண உதவியை சிறப்பான முறையில் நடைமுறைப்படுத்த கீழ்க்கண்ட வழிமுறைகளைப் பின்பற்றி இப்பணியினை மேற்கொள்ள மாவட்ட ஆட்சியர்கள் கேட்டுக் கொள்ளப்படுகிறார்கள். மேலும் கொரோனா வைரஸ் நிவாரண உதவி ரொக்கத் தொகை ரூ.1,000/- ஜி அனைத்து அரிசி குடும்ப அட்டைதாரர்களுக்கும் உரிய முறையில் விநியோகம் செய்து முடிக்க வேண்டிய முழுப் பொறுப்பும் மாவட்ட ஆட்சித் தலைவர்களைச்

சாரும். சென்னையைப் பொறுத்தமட்டில், ஆணையாளர், உணவுப் பொருள் வழங்கல் மற்றும் நுகர்வோர் பாதுகாப்புத் துறை அவர்களின் நேரடி கண்காணிப்பின் கீழ் துணை ஆணையாளர் (நகரம்) வடக்கு / தெற்கு அலுவலர்கள் இப்பணியை முழுமையாக செயல்படுத்த வேண்டிய பொறுப்பான அலுவலர்கள் ஆவார்கள். இப்பணியை 02.04.2020 முதல் தொடங்க வேண்டும்.

1. நியாயவிலைக் கடைகளில் 23.03.2020 அன்று நடைமுறையிலுள்ள அனைத்து அரிசி குடும்ப அட்டைகளுக்கும் மாவட்ட வாரியாக கொரோனா வைரஸ் நிவாரண உதவி ஒதுக்கீடு செய்து, பார்வை-3 ல் காணும் கடிதம் வாயிலாக ஒதுக்கீட்டு ஆணைகள் வழங்கப்பட்டுள்ளது.
2. இத்திட்டப்படி ரொக்கத் தொகையை திட்டமிட்டு முறையாக வழங்கும் ஒருங்கிணைப்பு பணிக்கான முழுப் பொறுப்பும் மாவட்ட அளவில் மாவட்ட ஆட்சியர்கள், சென்னையில் பொருள் வழங்கல் ஆணையாளர் ஆகியோரின் பொறுப்பில் செயல்படுத்த உணவுப் பொருள் வழங்கல் ஆணையாளர் ஆகியோரின் பொறுப்பில் செயல்படுத்த உதவித் தொகை அனைத்து நுகர்வோர்களுக்கும் கூட்டுறவுச் சங்கங்களின் பதிவாளரும், தமிழ்நாடு நுகர்பொருள் வாணிபக் கழக நிர்வாக இயக்குநரும், கூடுதல் ஒருங்கிணைப்பாளர்களாக மாநில அளவில் செயல்படுவார்கள்.
3. மாவட்ட ஆட்சியர்கள் / துணை ஆணையாளர்கள் / வருவாய்த்துறை / உணவுத்துறை / கூட்டுறவுச் சங்கங்களின் இணை / துணைப்பதிவாளர்கள் மற்றும் தமிழ்நாடு நுகர்பொருள் வாணிபக் கழக மண்டல மேலாளர்களுடன் ஒருங்கிணைப்பு கூட்டம் நடத்தி, கொரோனா வைரஸ் நிவாரண உதவித் தொகை அனைத்து நியாய விலைக் கடைகளுக்கும் உரிய வருவாய் குறுவட்ட காலக்கெடுவிற்குள் சென்றடைவதை உறுதி செய்ய வேண்டும். வருவாய் குறுவட்ட வருவாய் ஆய்வாளர்கள் / வருவாய்த்துறை அலுவலர்கள் / கூட்டுறவுத் துறை வருவாய் ஆய்வாளர்கள் / வருவாய்த்துறை அலுவலர்களாக நியமித்து, கொரோனா வைரஸ் அலுவலர்களைச் சிறப்பு மேற்பார்வை அலுவலர்களாக நியமித்து, கொரோனா வைரஸ் நிவாரண உதவித் தொகை நியாய விலைக் கடைகளுக்கு வழங்கப்படுவது மற்றும் விதியோகம் செய்யப்படுவது குறித்து கண்காணிக்க உரிய ஏற்பாடுகள் செய்யுமாறு மாவட்ட ஆட்சியர்கள் மற்றும் துணை ஆணையாளர் (நகரம்) வடக்கு / தெற்கு ஆகியோர் கேட்டுக் கொள்ளப்படுகிறார்கள்,
4. கொரோனா வைரஸ் நிவாரண உதவித் தொகை ரூபாய் 1,000/- ரொக்கமும் அனைத்து அரிசி பெறும் குடும்ப அட்டைதாரர்களுக்கும் வழங்கப்பட இருப்பதால் அதனைப் பெறும் ஆர்வத்தில் குடும்ப அட்டைதாரர்கள் அதிக எண்ணிக்கையில் நியாய விலைக்

கடைகளுக்கு ஒரே நேரத்தில் வருவதை தவிர்க்க எதுவாக தெரு வாரியாக உள்ள குடும்ப அட்டையின் எண்ணிக்கையின் அடிப்படையில் டோக்கன் / சுழற்சி முறை (Staggering) ஆகியவற்றின் அடிப்படையில் கொரோனா வைரஸ் நிவாரண உதவித் தொகை வழங்க ஏற்பாடு செய்ய வேண்டும்.

5. நிவாரண உதவி ரொக்கத் தொகை பொங்கல் சிறப்பு தொகுப்பு 2020 வழங்கப்பட்டதை போல சம்பந்தப்பட்ட கூட்டுறவுச் சங்கங்களுக்கு தமிழ்நாடு நுகர்பொருள் வாணிபக் கழகத்தால் ரொக்கத் தொகை வங்கி வாயிலாக செலுத்தப்படும். சம்பந்தப்பட்ட கூட்டுறவுச் சங்கங்கள் தேவைப்படும் நிதியை தினந்தோறும் ரொக்கமாக பெற்று நியாய விலைக் கடைகளுக்கு வழங்க வேண்டும்.
6. நியாய விலைக் கடைகளில் டோக்கன் / சுழற்சி (Staggering) முறையில், தெரு வாரியாக குடும்ப அட்டைதாரர்களுக்கு கொரோனா வைரஸ் நிவாரண உதவித் தொகை விநியோகம் செய்வதற்கான அட்டவணையை நியாய விலை கடையில் உள்ள குடும்ப அட்டைகளின் எண்ணிக்கைக்கேற்ப கூட்ட நெரிசலை தவிர்க்கும் வகையில், தயார் செய்து குடும்ப அட்டைதாரர்கள் நன்கு அறியும் வண்ணம் முன்கூட்டியே நியாய விலைக் கடைகளில் விளம்பரம் செய்ய வேண்டும். இவ்விவரம் குறித்து குடும்ப அட்டைதாரர்களுக்கு முன்கூட்டியே பரவலாக விளம்பரம் செய்யப்பட வேண்டும்.
7. அனைத்து அரிசி பெறும் குடும்ப அட்டைதாரர்களுக்கும் வழங்கப்படும் கொரோனா வைரஸ் நிவாரண உதவித் தொகை ரூ.1000/- ரொக்கப் பணத்தை இரண்டு 500 ரூபாய் தாள்களாக வெளிப்படையாக வழங்க வேண்டும். எக்காரணத்தைக் கொண்டும் ரொக்க பணத்தை உறையில்(Cover) வைத்து வழங்கக் கூடாது. மேலும், கூட்டநெரிசல் தவிர்க்கப்படும் என கருதும் பட்சத்திலும், சமுதாய இடைவெளியை கருத்தில் கொண்டும் மாவட்ட ஆட்சித்தலைவர்கள், குடும்ப அட்டைகளின் எண்ணிக்கைக்கேற்பவும், வாகன வசதிகள் இருப்பின் வீடு வீடாகச் சென்று குடும்ப அட்டைதாரர்களுக்கு மேற்படி தொகையை வழங்க முடிவு செய்யலாம். இதில் எவ்வித குறைபாடுகளும், சணக்கமும் ஏற்படாமல் இத்திட்டம் செயல்படுத்தப்பட வேண்டும். இதில் எதும் குறைபாடுகள் ஏற்படின் அது மாவட்ட ஆட்சித் தலைவர்களையே சாரும். வீடுவீடான சென்று தொகையினை வழங்கும் போது கூட்ட நெரிசல் கண்டிப்பாகத் தவிர்க்கப்படும் என்பதை உறுதி செய்த பின்னரே வீடுவீடாக அளிக்க முடிவு செய்ய வேண்டும். அவ்வாறு வீடுவீடாக சென்று

தொகையினை அளிக்க செல்லும் பணியாளர்கள் பாதுகாப்பு நடவடிக்கையாக அவசியம் முக கவசம் அணிய வேண்டும். புவிவேலி (Geo-fencing) நீக்கம் செய்யப்பட வேண்டிய நியாய விலைக் கடைகள் இருப்பின், அதனை நீக்கம் செய்ய ஏதுவாக அதற்கான பட்டியலை உணவுப் பொருள் வழங்கல் மற்றும் நுகர்வோர் பாதுகாப்புத் துறை ஆணையாளர் அலுவலகத்திற்கு அனுப்ப வேண்டும்.

8. கொரோனா வைரஸ் நிவாரண உதவித் தொகை ரூ.1000/- மின்னணு குடும்ப அட்டை(Smart Card) மூலமாகத்தான் வழங்க வேண்டும். அவ்வாறு குடும்ப அட்டை இல்லாத இனங்களில், அவர்களுக்கு அக்குடும்ப அட்டையில் உள்ள நபர்களில் ஏதேனும் ஒருவரின் ஆதார் அட்டையினை வைத்தோ அல்லது பதிவு செய்யப்பட்ட அலைபேசி எண்ணிற்கு வரும் "ஒரு முறை கடவுச் சொல்" (OTP) அடிப்படையில் கொரோனா வைரஸ் நிவாரண உதவித் தொகை வழங்கலாம். இதற்கான உரிய பதிவுகள் ஒப்புதல் படிவத்தில் பதிவுத் தாளில் குறிப்பிடப்பட வேண்டும்.

கொரோனா வைரஸ் நிவாரண உதவித் தொகை ரூ.1,000/- குடும்ப அட்டைதாரர்களுக்கு வழங்கப்பட்டதும் அவர்களது கைபேசிக்கு குறுஞ்செய்தி அனுப்பப்படும்.

9. குடும்ப அட்டைதாரர்களுக்கு கொரோனா வைரஸ் நிவாரண உதவித் தொகை வழங்குவதை உறுதி செய்யும் வண்ணம் கீழ்க்கண்டவாறு ஒப்புதல் பெற வேண்டும்.

கொரோனா வைரஸ் நிவாரண உதவித் தொகை ஒப்புதல் பட்டியல்

மாவட்டம்:				
வட்டம் :				
கடை எண் :				
கடையின் பெயர் (ம) முகவரி :				
வ. எண்	UFC எண்	அட்டை வகை (PHH / AAY / NPHH / OAP / ANP etc)	குடும்பத் தலைவர் பெயர்	கையொப்பம் (ரொக்கத் தொகை ரூ.1000/- பெற்ற வகைக்கு)
1	2	3	4	5

10. கொரோனா வைரஸ் நிவாரண உதவித் தொகை குடும்ப அட்டைதாரர்களுக்கு வழங்கும் நாட்களில் நியாய விலைக் கடைகள் உரிய நேரத்தில் திறக்கப்பட வேண்டும். கொரோனா

வைரஸ் உதவித் தொகையினை பெற வரும் குடும்ப அட்டைதாரர்கள் 1 மீ இடைவெளியில் தனிமைப்படுத்தி (Social Distancing) வாங்கும் வகையில் நடவடிக்கைகள் மேற்கொள்ள வேண்டும். இந்த அறிவுரையை தவறாமல் பின்பற்றப்பட வேண்டும்.

11. கொரோனா வைரஸ் நிவாரண உதவித் தொகை பெறுவதற்காக வருகின்ற மாற்றுத்திறனாளிகள் / மூத்த குடுமக்களை வரிசையில் நிற்க வைக்காமல் முன்னுரிமை வழங்கப்பட வேண்டும். மேலும், ஆண்கள் தனியாகவும், பெண்கள் தனியாகவும் வரிசையில் நின்று எவ்வித சிரமமும் இல்லாமல் உதவித் தொகையை பெற்றுக் கொள்வதற்கு உரிய நடவடிக்கைகள் மேற்கொள்ள வேண்டும். மேலும், நியாய விலைக் கடை பணியாளர்கள் தவறாமல் முககவசம் அணியவேண்டும். கிருமி நாசி நியாய விலைக் கடைகளில் வைக்கப்பட வேண்டும்.
12. இத்திட்டத்தினை சிறப்பாக செயல்படுத்திட ஏதுவாக விநியோக அட்டவணை விவரத்தை காவல் துறைக்கு முன்கூட்டியே தெரிவித்து, நியாய விலைக்கடைகளுக்கு உரிய காவல்துறை பாதுகாப்பு அளிக்கவும், மாவட்ட காவல் கண்காணிப்பாளரை நடவடிக்கை மேற்கொள்ள மாவட்ட ஆட்சித் தலைவர்கள் கேட்டுக்கொள்ளப்படுகிறார்கள்.
13. ஓவ்வொரு மாவட்டத்திலும் கொரோனா வைரஸ் நிவாரண உதவித் தொகை விநியோகம் குறித்த புகார்களை பெறுவதற்கு கட்டுப்பாட்டு அறை அமைக்கப்பட வேண்டும். புகார்கள் ஏதுமிருப்பின் நடமாடும் கண்காணிப்பு குழுவிற்கு அதனை தெரிவித்து உடனுக்குடன் புகார்களை தீர்வு செய்ய நடவடிக்கை மேற்கொள்ளப்பட வேண்டும்.
14. இப்பணி குறித்த புகார்கள் ஏதுமிருப்பின் அதனை தெரிவிக்க வேண்டிய வட்ட / மாவட்ட / வழங்கல் அலுவலர்கள் மற்றும் இப்பணிக்கென நியமிக்கப்படும் சிறப்பு மேற்பார்வை அலுவலர்கள் (கட்டுப்பாட்டு அறை உட்பட) தொலைபேசி / அலைபேசி என்களையும் தெரியப்படுத்த வேண்டும். (இதனை குடும்ப அட்டைதாரர்களுக்கு நன்கு தெரியும் வகையில் காட்சிப் படுத்த வேண்டும்).
15. அரசின் இந்தத் திட்டம் குடும்ப அட்டைதாரர்களுக்கு முறையாக சென்றைவதைக் கண்காணிக்க வட்ட அளவில் துணை ஆட்சியர் நிலை அலுவலர்களை நிவாரண உதவித் தொகை வழங்கும் பணியைக் கண்காணிக்க, கண்காணிப்பு அலுவலராக நியமிக்க வேண்டும். மேலும் இவர்களின் கீழ் நடமாடும் கண்காணிப்புக் குழுக்களை நியமித்து

கண்காணிக்க அறிவுரைகள் வழங்குதல் வேண்டும். ஒவ்வொரு மாவட்டத்திலும் வட்ட அளவில் உள்ள கடைகளில் 10 – 15 கடைகளுக்கு என துணை வட்டாச்சியர் / துணை வட்டார வளர்ச்சி அலுவலர்கள் (DT/ DBDO) நிலையில் ஒரு அலுவலரை நியமித்து கொரோனா வைரஸ் நிவாரண உதவித் தொகை சரியாக விநியோகம் செய்யப்படுகிறதா என்பதை கண்காணித்து ஒரு மணி நேரத்திற்கு ஒரு முறை நடமாடும் குழுவில் உள்ள அலுவலரிடம் தவறாது தகவல் தெரிவிக்க வேண்டும்.

- I. கொரோனா வைரஸ் நிவாரண உதவித் தொகை இருப்பு விவரம் சரிபார்க்கப்பட வேண்டும்
 - II. விநியோகிக்கப்பட்ட இனங்களில் ஒப்புதல் பெறப்பட்ட விவரங்கள் சரிபார்க்கப்பட வேண்டும்.
 - III. கட்டுப்பாட்டு அறையில் இருந்து அனுப்பப்படும் புகார்கள் உடனுக்குடன் சரி செய்யப்பட வேண்டும் தவறு காணப்படின் சம்பந்தப்பட்ட அலுவலர் மீது உரிய நடவடிக்கைகள் எடுக்க மாவட்ட ஆட்சியருக்கு பரிந்துரைக்க வேண்டும்.
 - IV. கொரோனா வைரஸ் நிவாரண உதவித் தொகை விநியோகிக்கப்பட்ட இனங்களை பரவலாக (Random) தணிக்கை செய்யவேண்டும்.
16. இத்திட்டத்தின் செயல்பாடு குறித்த முன்னேற்றத்தினை மாவட்ட ஆட்சித்தலைவர்கள் தினமும் உள்ளிப்பாக கண்காணிக்கக் கேட்டுக்கொள்ளப்படுகிறார்கள்,
17. இப்பணிகள் காரணமாக பொது விநியோகத்திட்டத்தின்கீழ் மேற்கொள்ளப்படும் அன்றாட பணிகளுக்கு எவ்வித இடையூறும் ஏற்படாவண்ணம் சிறப்பாக செயல்படுத்தப்பட வேண்டும்.
18. தமிழ்நாடு நுகர்பொருள் வாணிப கழக நியாய விலைக் கடைகள் தவிர ஏனைய நிறுவனங்கள் நடத்தும் அனைத்து நியாய விலை கடைகளுக்கும் கூட்டுறவு சங்க பதிவாளரிடம் கொரோனா வைரஸ் நிவாரண உதவி ரொக்கத் தொகையை பெற்றுக்கொள்ளவேண்டும்.
19. அரசு குடும்ப நலம் மற்றும் சுகாதாரத் துறை கொரோனா வைரஸ் நோய் தொற்றை தடுக்க வெளியிட்டுள்ள வழிகாட்டுதல்களை தவறாது கடைபிடிக்க வேண்டும்.

மேலும் ரூ.1000/- நிவாரணத் தொகை மற்றும் விலையில்லாப் பொருட்களை பெற விருப்பம் இல்லாதவர்கள் இதற்கான வசைதளத்தில் மின்னணு முறையில் அல்லது செயலியில் பதிவு செய்து கொள்ளலாம்.

www.tnpds.gov.in/tnepds app

இவ்விவரத்தினை குடும்ப அட்டைதாரர்கள் அறியும் வண்ணம் விளம்பரம் செய்ய வேண்டும்.

ஓம்/-சஜ்ஜன்சிங் ரா சவான்
ஆணையாளர்

பெறுநர்:-

1. அனைத்து மாவட்ட ஆட்சித் தலைவர்கள் (சென்னை நீங்கலாக)
2. துணை ஆணையாளர் (நு) வடக்கு / தெற்கு சென்னை-5.
3. சூட்டுறவு சங்கங்களின் பதிவாளர்,
கீழ்ப்பாக்கம், சென்னை-10,
4. நிர்வாக இயக்குநர்,
தமிழ்நாடு நுகர்பொருள் வாணிபக் கழகம், சென்னை-10.

நகல்:-

1. அரசு சூடுதல் தலைமைச் செயலாளர்,
சூட்டுறவு, உணவு மற்றும் நுகர்வோர் பாதுகாப்புத் துறை, சென்னை - 9.
2. மாண்புமிகு உணவு அமைச்சர் அவர்களின் சிறப்பு நேர்முக உதவியாளர்
தலைமைச் செயலகம், சென்னை-9.
3. அனைத்து மாவட்ட வழங்கல் மற்றும்
நுகர்வோர் பாதுகாப்பு அலுவலர்கள்.
4. அனைத்து உதவி ஆணையாளர்கள்.
5. அனைத்து வட்ட வழங்கல் அலுவலர்கள். (மின்னஞ்சல் மூலமாக)
6. இணை பதிவாளர்(பொவிதி)1 மற்றும் 2, சென்னை.
7. நிர்வாக இயக்குநர், தமிழ்நாடு சூட்டுறவு வங்கி, சென்னை.

// ஆணைப்படி அனுப்பப்படுகிறது //

*அனையாளருத்தகாக
26/3/2020*

26/3/2020